

உலகளவிலே தமிழ்மொழி கீ-போர்ட் உருவாகக் காரணமாக இருந்தவர்!

# தமிழ்நாட்டில் கணினிப் புரட்சியை உருவாக்கியவர் கலைஞர்!

சேலத்தில் கழக இளைஞர் அணி மாநில மாநாட்டில் தயாநிதி மாறன் எம்.பி. பேச்சு!

சேலம், ஜன.26- “தமிழ்நாட்டில் கணினிப் புரட்சியை உருவாக்கியவர் முத்தமிழறிஞர் கலைஞர் அவர்கள்” என்று மத்திய சென்னை நாடாளுமன்ற உறுப்பினரும் முன்னாள் ஒன்றிய அமைச்சருமான தயாநிதி மாறன் அவர்கள் சேலத்தில் நடைபெற்ற கழக இளைஞர் அணி மாநாட்டில் “கலைஞரும் கணினியும்” என்ற தலைப்பில் பேசும் போது கூறினார்!

சேலம் பெத்தநாயக்கன் பாளையத்தில் மிக பிரம்மாண்டமாக நடைபெற்று தி.மு.க. இளைஞரணியின் 2வது மாநில எழுச்சி மாநாட்டில், கழக விளையாட்டு மேம்பாட்டு அணியின் செயலாளரும் மத்திய சென்னை நாடாளுமன்ற உறுப்பினருமான தயாநிதி மாறன் அவர்கள், “கலைஞரும் கணினியும்” என்ற தலைப்பில் பேசியதாவது :

முத்தமிழறிஞர் கலைஞர் அவர்களின் நூற்றாண்டில், நமது மாநிலத்தின் உரிமைகளை மீட்டிட, கழகத் தலைவர் மாண்புமிகு தமிழ்நாடு முதலமைச்சர் தளபதி அவர்களின் வழிகாட்டுதலின்படி, கழகத்தின் இதயத் துடிப்பாம் இளைஞரணி சார்பில் நடைபெறும் இந்த மாபெரும் இரண்டாவது மாநில மாநாட்டினை மிகச் சிறப்பாக ஏற்பாடு செய்து நடத்திக் கொண்டிருக்கின்ற, இந்த மாநாட்டின் தலைவர், கழக இளைஞரணி செயலாளரும் இளைஞர்நலன் மற்றும் விளையாட்டு மேம்பாட்டுத்துறையின் ஆற்றல் பொருந்திய அமைச்சருமான, இளைஞர்களின் எதிர்காலம், தமிழகத்தின் வருங்காலம் என் ஆருயிர் இளவல் உதயநிதி ஸ்டாலின் அவர்களே, பொதுச் செயலாளர் துறைமுகங்கள் அவர்களே,

**கலைஞர் என்றால் கணினி!**  
கழகத்தின் முதன்மைச் செயலாளரும் இந்த மாநாட்டின் ஒருங்கிணைப்பாளருமான, நகராட்சி நிர்வாகத்துறை அமைச்சர் கே.என். நேரு உட்பட மேடையில் அமர்ந்திருக்கின்ற அமைச்சர் பெருமக்களே, நாடாளுமன்ற, சட்டமன்ற உறுப்பினர்களே, மற்றும் இங்கு கூடியிருக்கும் கலைஞரின் அன்பு உடன்பிறப்புகளே உங்கள் அனைவருக்கும் என் முதற்கண் வணக்கத்தை நான் தெரிவித்துக் கொள்கிறேன்.  
எனக்கு தரப்பட்ட தலைப்பு, “கலைஞரும் கணினியும்”, பொதுவாக கலைஞர் என்றால் தமிழ், கலைஞர் என்றால் கவிதை, கலைஞர் என்றால் கதை வசனம், கலைஞர் என்றால்

மேடைப் பேச்சு, கலைஞர் என்றால் கட்டுரை, கலைஞர் என்றால் ஆளுமை, கலைஞர் என்றால் அரசியல் சாணக்கியர், கலைஞர் என்றால் சிந்தனையாளர், கலைஞர் என்றால் தகவல் தொழில் நுட்ப புரட்சி என்று இப்படி, நமக்குக் கொண்டே போகலாம். அந்த வகையில் கலைஞர் என்றால் கணினி.

நீங்கள் எப்படி என்று கேட்பீர்கள். தலைவர் கலைஞர் அவர்கள் சுமார் 25 ஆண்டுகளுக்கு முன்பு, இந்தியாவிலேயே எந்த மாநிலமும் செய்யாத புரட்சியை செய்தார், அது என்ன புரட்சி என்றால் முதன் முதலில் தமிழ்நாட்டில், அமைச்சரவையில் தொழில் நுட்பத் துறைக்கு என தனி அமைச்சகத்தை உருவாக்கிய பெருமைக்குச் சொந்தக்காரர் நமது கலைஞர் அவர்கள் தான். அதுமட்டுமல்ல இன்றைக்கு நாமெல்லாம் கைப்பேசியில் தமிழில் டைப் செய்கிறோமே, அது எப்படி, சாத்தியமானது, அதற்குக் காரணம் யார் என்றால், அதுவும் கலைஞர்தான்.

**“தமிழ்நட் 99”**

**கிணையதள மாநாடு!**

எப்பொழுதும் தமிழ் ஆர்வலர்களும், புலவர்களும், இருபிரிவினராய் இருந்து பெரும்பாலும் கருத்து வேறுபாட்டில் இருப்பர். அந்த வகையில் இந்த முறையும், கணினியின் கீபோர்ட்டில் எந்த வகையான கீபோர்டை நாம் பயன்படுத்துவது என இருபிரிவினருக்கும் விவாதம், இதை உணர்ந்த கலைஞர், இதற்கு நல்ல தீர்வு காண வேண்டும் என்பதற்காக கடந்த 1999 ஆம் ஆண்டு “தமிழ்நெட் 99” என்ற கிணையதள மாநாட்டை சென்னையில் நடத்தி, இப்பிரச்சனைக்கு ஒரு தெளிவான சிந்தனை தான் தீர்வாகும் என்றும், கணினியில் தமிழ் மலர்ந்ததால்தான் தமிழ் மேலும் முன்னேறும் என்று கூறி, தமிழ் கீபோர்ட்டை உருவாக்க காரணமாகவும் திகழ்ந்தவர் நமது தாணைத் தலைவர் கலைஞர் அவர்கள்.

**என் தந்தை முரசொலி மாறன் கூறியது என்ன?**  
அப்போது அந்த மாநாட்டின் துணைத் தலைவராக இருந்தவர் மறைந்த என் தந்தை முரசொலி மாறன் அவர்கள், அவர் உரையில் ஒரு பகுதியை இங்கே கோடிட்டு காட்ட விரும்புகிறேன். “தமிழ் பேசி உரையாடும் ஆற்றலும் கணிப்பொறிக்கு வந்துவிட்டால், தமிழ்நாடு மட்டுமல்ல, தமிழ்கூறும் நல்லுலகமே ஓர் குடையின் கீழ் வந்துவிடும்.

மூன்று விவசாயிகள் தோர்வு!

## சிறந்த அங்கக விவசாயிகளுக்கான ‘நம்மாழ்வார் விருது’

சென்னை, ஜன. 26- தமிழ்நாடு அரசு வெளியிட்டுள்ள செய்திக் குறிப்பு வருமாறு:-

2023 - 2024 ஆம் ஆண்டிற்கான சிறந்த அங்கக விவசாயிகளுக்கான நம்மாழ்வார் விருதுகள் தஞ்சாவூர் மாவட்டம், மகர்நோன்புச் சாவுடியைச் சேர்ந்த கோ. சித்தர் அவர்களுக்கு முதல் பரிசும், திருப்பூர் மாவட்டம்,

பொங்கலூரைச் சேர்ந்த கே.வெ.பழனிச்சாமி அவர்களுக்கு இரண்டாம் பரிசும் மற்றும் காஞ்சிபுரம் மாவட்டம், அச்சுக் கட்டுகிராமத்தைச் சேர்ந்த கு.எழில் அவர்களுக்கு மூன்றாம் பரிசும் வழங்கப்படுகிறது.

2023-2024 ஆம் ஆண்டிற்கான வேளாண்மை நிதி

நிலை அறிக்கையில் வேளாண்மை-உழவநலத்துறை அமைச்சர் எம்.ஆர். கே. பன்னீர்செல்வம் அறிவித்தவாறு மாநில வேளாண்மை வளர்ச்சித் திட்டத்தின் கீழ் அங்கக வேளாண்மையில் ஈடுபட்டுவதோடு பிற அங்கக விவசாயிகளுக்கும் கன்கொடுக்கும்



கன்னியாகுமரி கிழக்கு மாவட்டம், நாகர்கோவில் மாநகராட்சிக்கு உட்பட்ட குமரி கார்டன், பாரதி நகர் 7வது தெரு, தமிழன் தெரு, டென்னிசன் தெரு, மனோன்மணி சுந்தரனார் தெரு ஆகிய பகுதிகளில் ரூபாய் 27 லட்சம் மதிப்பீட்டில் கான்கிரீட் தளம் அமைக்கும் பணிகளையும், முத்தமிழ் தெரு, வெங்கடேஷ்வர நகர், வண்ணான்விளை NGO காலனி சாலை, மேல காட்டுவிளை கோயிலுக்கு பின்னும் உள்ள சாலை, கணபதி நகர், தங்கையா நட்டர் கம்பவள்ளு சாலை, ஆகிய பகுதிகளில் ரூபாய் 82.90 இலட்சம் மதிப்பீட்டில் தள சாலை அமைக்கும் பணிகளையும் மற்றும் ஆரூரூ ரோடு, முத்து தியேட்டர் முன்புள்ள சாலையில் ரூபாய் 8.50 இலட்சம் மதிப்பீட்டில் தடுப்புச் சுவர் அமைத்தல் ஆகிய பணிகளை கன்னியாகுமரி கிழக்கு மாவட்டச் செயலாளர், நாகர்கோவில் மாநகராட்சி மேயர் ரெ. மகேஸ் துவக்கி வைத்தார். நிகழ்வில் மாநகராட்சி துணை மேயர் திருமதி. மேரி பிரிள்வி லதா, மண்டல தலைவர்கள் திருமதி. அக்ஷயா கோகில வானி, ஐவார், செல்வகுமார், முத்துசுராமன், உதவிப் பொறியாளர் திருமதி. ராஜசீவி, மாமன்ற உறுப்பினர்கள் திருமதி. கவாராணி, ஷெல்விசுமன், அக்ஷயா கண்ணன், தினகரன், திருமதி. ஆன்றோனடை சினைடா, வீரகேர பெருமான், சுனில் குமார், பகுதி செயலாளர்கள் துரை, ஜீவா, மேகதீயூன் உட்பட பலர் கலந்து கொண்டனர்.

மாகத்தான், இன்றைக்கு ஃபாக்ஸ்கான் (Foxconn) ஃப்ளெக்ஸ் (Flextronics), சாம்சங் (Samsung), டெல் கம்ப்யூட்டர்ஸ் (Dell Computers) உள்ளிட்ட நிறுவனங்கள் எல்லாம், இன்றைக்கு தமிழ்நாட்டில் உருவாகி, நமக்கு வேலை வாய்ப்புகளை வழங்கும் புரட்சியை செய்தவர் நமது கலைஞர் அவர்கள்.

அந்தக் காலகட்டத்திலே, கலைஞர் கணினிப் புரட்சி செய்தது, கணினியில் தமிழை புகுத்தியது போலவே, தமிழ் மொழிக்கு சிறப்பு செய்தார். இன்று தமிழ் மொழிக்கு செம்மொழி அந்தஸ்து கிடைத்திருக்கிறது என்றால், அதற்கு காரணம் ஓரே ஒரு வர்தான், அதுவும் நமது கலைஞர் அவர்கள்தான்.

2004 ஆம் ஆண்டு நடைபெற்ற நாடாளுமன்றத் தேர்தலிலே தேர்தல் வாக்குறுதியில் தமிழுக்குச் செம்மொழி தகுதி வாங்கித் தருவேன் என்று உறுதியளித்தார். அப்போது அதை நிறைவேற்றும் பணியினை அண்ணன் டி.ஆர். பாஜு அவர்களுக்கும், எனக்கும் கலைஞர் வழங்கியிருந்தார். அந்த நேரத்தில் கலைஞர் அவர்களை டெல்லியில் சந்தித்து, இன்று அமைச்சரவை கூட்டம் நடக்கிறது, அதில், தமிழ் மொழிக்கு செம்மொழித் தகுதியை வாங்கிவிட்டு உங்களை வந்து சந்திக்கிறோம் என்று உறுதியளித்தோம்.

அப்போதைய பிரதமர் மன்மோகன் சிங்க் தலைமையில், அமைச்சரவை கூட்டம் கூடியது, செம்மொழி தகுதி தொடர்பான கோப்பு வருகிறது. அந்த கோப்பு தொடர்பான அமைச்சர் யார் என்றால், மறைந்த ஜெயபால் ரெட்டி அவர்கள், அவர் அந்த கோப்பை படித்து விட்டு, தமிழுக்கு செம்மொழி தகுதி வழங்கலாம் என்று சொல்லிவிட்டு, “அதை நான் முதலில் எதிர்க்கிறேன் என்றார், அதாவது எந்த அமைச்சர் தமிழ் மொழிக்கு செம்மொழி தகுதி வழங்கலாம் என்று சொன்னாரோ அவரே அதனை முதலில் எதிர்க்கிறேன் என்றார். நாங்கள் எல்லாம் வியப்பில் காரணம் என்ன என்று கேட்டோம்.

அதற்கு அவர்” நான் ஆந்திராவைச் சார்ந்தவன் தெலுங்கு பேசுகிறவன், நான் தமிழுக்கு செம்மொழி தகுதி வழங்கிவிட்டு, திரும்ப என் சொந்த ஊருக்குச் செல்வ முடியாது, பின் எங்க

ஊர் மக்கள் என்னை கல்வால் அடிப்பார்கள் என்றார்.

அவ்வளவுதான் உடனே, கேரளம், கர்நாடகம் உள்ளிட்ட மாநிலங்களைச் சேர்ந்த அமைச்சர்களும் அதே கருத்தை முன்வைத்து தமிழுக்கு செம்மொழி தகுதி தரக்கூடாது என எதிர்ப்பு தெரிவித்தனர். காரசாரமான வாக்குவாதம் நடைபெறுகிறது. உடனே நான் அவையில் இருந்து வெளியே வந்து தலைவர் கலைஞர் அவர்களுக்கு ஃபோன் செய்து, “தாதா” தமிழுக்கு செம்மொழி தகுதி பெறுவதில் ஒரு பிரச்சனை எழுந்துள்ளது என்று சொன்னேன்.

**திராவிட மொழிகளுக்கு செம்மொழி அந்தஸ்து!**

அதற்கு கலைஞர் அவர்கள் என்ன பிரச்சனை என்று கேட்டார், நான் நடந்ததைக் கூறினேன். அதற்கு கலைஞர் அவர்கள்,” அவ்வளவுதான், நான் சொல்வதை அப்படியே போய் அவையில் சொல் என்று சொன்னார், நாலும் அவர் கூறியதைப் போல் அவைக்குச் சென்றேன். அங்கே இந்த கோப்பை எடுத்து ஓரங்கட்ட பார்த்தனர், அப்போது, நான் பிரதமரிடம் “ஓரே ஒரு நிமிடம்” என்று கூறி, நான் இப்போதுதான் கலைஞர் அவர்களிடம் பேசிவிட்டு வந்தேன், அவர் இதற்கு ஒரு தீர்வு சொல்லியிருக்கிறார். அந்த தீர்வை நீங்கள் கேட்ட பிறகு, நீங்கள் உங்கள் முடிவை எடுங்கள் என்று சொன்னேன். என்ன தீர்வு என்று கேட்டார். அதற்கு நான் தீர்வு ஒன்று தான், அவர்கள் கேட்பது நியாயம்தான், தமிழுக்கு மட்டுமல்ல, தெலுங்கு மொழிக்கும், கன்னட மொழிக்கும், மலையாள மொழிக்கும் செம்மொழி தகுதி தரக்கூடும், ஏனென்றால் அத்தனையும் திராவிட மொழிகள், எனவே இந்த அனைத்து மொழிகளுக்கும் செம்மொழி தகுதி தருவதில் எங்களுக்குப் பிரச்சனை இல்லை என்று சொன்னேன்.

உடனே ஜெயபால் ரெட்டிக்கு மிகுந்த சந்தோஷம். அன்றே திராவிட மொழிகள் அனைத்திற்கும் செம்மொழி தகுதி கிடைத்தது. அதுமட்டுமல்லாமல், இன்னொரு முக்கியமான சிறப்பு என்ன தெரியுமா. இந்தியாவிலேயே முதல் செம்மொழி தகுதி பெற்றது நம் தமிழ் மொழி தான். அதன் பிறகு தான் சமஸ்கிருதம் என்பதை கூறி இந்த நல்ல வாய்ப்பை தந்த அனைவருக்கும் நன்றி கூறி விடைபெறுகிறேன். நன்றி தெரிவித்துக் கொள்கிறேன்.

இவ்வாறு தயாநிதி மாறன் எம்.பி. பேசினார்.

மாவட்டம் அவர்களுக்கு முதல்பரிசாக ரூ.2.50 இலட்சம் ரொக்கப்பரிசு, சான்றிதழ் மற்றும் பதக்கம்,

கே. வெ. பழனிச்சாமி, பொங்கலூர், திருப்பூர் மாவட்டம் அவர்களுக்கு இரண்டாம் பரிசாக ரூ.1.50 இலட்சம் ரொக்கப்பரிசு, சான்றிதழ் மற்றும் பதக்கம்.

கு. எழில்ன், அச்சுக்கட்டு கிராமம், காஞ்சிபுரம் மாவட்டம் அவர்களுக்கு மூன்றாம் பரிசாக ரூ.1.00 இலட்சம் ரொக்கப்பரிசு, சான்றிதழ் மற்றும் பதக்கம் வழங்கப்பட உள்ளது.

இவ்வாறு அதில் தெரிவிக்கப்பட்டுள்ளது.

**தமிழ்நாட்டில் 5 நாட்களுக்கு**

## வறண்ட வானிலையே நிலவும்! வானிலை ஆய்வு மையம் தகவல்!

சென்னை, ஜன. 26- தமிழ்நாட்டில் 5 நாட்களுக்கு வறண்ட வானிலையே நிலவும் என சென்னை வானிலை ஆய்வு மையம் தெரிவித்துள்ளது. இது தொடர்பாக வெளியிட்டுள்ள அறிக்கையில்: தென் இந்திய பகுதிகளில் மேல் ஒரு வளிமண்டல கீழ்க்கு சுழற்சி நிலவுகிறது. இன்று மற்றும் நாளை தமிழகம், புதுவை மற்றும் காரைக்கால் பகுதிகளில் வறண்ட வானிலை நிலவக்கூடும். தமிழகத்தில் ஓரிகு இடங்களில் அதிக காலை வேளையில் லேசான பனிமூட்டத்திற்கு வாய்ப்புள்ளது.

27 மற்றும் முதல்30ம் தேதி வரை தமிழகம், புதுவை மற்றும் காரைக்கால் பகுதிகளில் வறண்ட வானிலை நிலவக்கூடும். 31ம் தேதி தென் தமிழக மாவட்டங்களில் ஓரிகு இடங்களில் லேசான மழை பெய்யக்கூடும். வடமிகு மாவட்டங்கள், புதுவை மற்றும் காரைக்கால் பகுதிகளில் வறண்ட

# மொழிப்போர் வீரர்களை வணங்கிச் சூளுரைப்போம்!



**அரிப்படங் காத இந்தி**

**ஆதிக்கம்! அதை திரித்து**

**நெருப்பிலே உடல்க ருக்கி**

**நீத்தனர் உயிரை! சொந்த**

**விருப்பிலே நஞ்சை உண்டு**

**வீழ்ந்தனர்! முகம்ம லர்ந்தே**

**சிரிப்பொடு வரவேற் றார்கள்!**

**தீயினும் கொடிய சாவை!**

**அண்ணாவின் அழைப்பை ஏற்றார்!**

**அன்னைச்செந் தமிழே எங்கள்**

**கண்ணெனக் களம்பு குந்தார்!**

**கலைஞரின் இடிமுழக்கம்**

**விண்ணிலே எதிரொ லிக்க**

**வீறுகொண் டெழுந்தார்! இந்த**

**மண்ணில்தாய் மொழியைக் காக்க**

**மாய்ந்தார்யார் தமிழை ரைப்போம்?**

**அடலேறு போல்கி ளர்ந்த**

**நடராசன். தாள முத்து.**

**படுகளம் கண்ட கீழ்ப்**

**பழுவூரின் சின்னச் சாமி.**

**விடலைசா ரங்க பாணி.**

**வீரப்பன், அரங்க நாதன்.**

**நடுகல்லாய் ஆனார் முத்தும்.**

**நமதுசண் முகமும் தாமே!**

**சீர்தமிழ் உயிர்க்கச் செத்தார்**

**சிவலிங்கம், தண்ட பாணி!**

**போர்சிவ கங்கை பெற்ற**

**புதல்வன்ரா ஜேந்திரன் தான்**

**மார்பிலே குண்டு தாங்கி**

**மரணத்தைத் தழுவி னானே!**

**பேர்களை வாரிசை யிட்டால்**

**பெருகுமே பட்டி யல்தான்!**

**அவர்விடட மூச்சுக் காற்றின்**

**அதிர்வலை அனலின் வீச்சு**

**தவறாமல் தொடரும் நீட்சி**

**தணலாகித் தகிக்கும் காட்சி**

**புனியையே வியக்க வைத்துப்**

**பூமியைச் சிலிர்க்க வைத்து**

**மவுனிக்கச் செய்த “சேலம்**

**மாநாட்டின்” மாட்சி யன்றோ!**

**கரம்பற்றி எழுச்சி ஓங்கிக்**

**கடலெனத் திரண்டார் நெஞ்சில்**

**உரம்பெற்ற இளைஞர்! எங்கள்**

**“உதயநிதி”க்குப் பின்னால்!**

**அரம்பெற்ற அறிவுக் கூர்மை!**

**ஆற்றலின் வலிமை யோடு**

**தரம்பெற்றுத் திகழ்வார்! அன்னைத்**

**தமிழ்நாடு தழைப்ப தற்கே!**

**குருதியில் மலர்ந்த கட்சி!**

**குறிக்கோளில் வளர்ந்த கட்சி!**

**பரிதியாம் “தலைவர் ஸ்டாலின்”**

**படையென இயங்கும் கட்சி!**

**எரிதழல் முன்கு திக்கும்**

**சருகுகள் பகைவர் சூழ்ச்சி!**

**வருக!நாம் வடிவ மைப்போம்!**

**வருங்கால “இந்தி யாவை!”**

**வரலாற்றுக் கருவு லத்தில்**

**வாழ்கின்ற மொழிப்போர் வீரர்**

**அரிதான தியாகம் போற்றி**

**அவர்புகழ் வாழ்க! என்றே**

**குரல்தந்து வணக்கம் சொல்வோம்!**

**கொள்கையிற் செல்வோம்! குள்ள**

**நரிகளின் சதிகள் வெல்வோம்!**

**“நாற்பதும் நமதே” என்போம்!**



- கவிச்சுடர்  
கவிதைப்பித்தன்